

हरिभूमि जबलपुर भूमि

जबलपुर, शुक्रवार, 2 मई 2025

login : www.haribhoomi.com

हाईकोर्ट ने कलेक्टर को पहुंच मार्ग में कोई बाधा नहीं रहे, यह सुनिश्चित करने को कहा

मौर्यकालीन बौद्ध मठ के पहुंच मार्ग में काबिज अतिक्रमण व अवैध निर्माण हटाने के निर्देश

जबलपुर।

मप्र हाईकोर्ट ने लम्हेटा घाट, गोपालपुर के समीप स्थित हजारों वर्ष पुराने मौर्यकालीन बौद्ध मठ के पहुंच मार्ग में काबिज अतिक्रमण व अवैध निर्माण हटाने के निर्देश दिए । चीफ जस्टिस सुरेश कुमार कैत व जस्टिस विवेक जैन की डिवीजन बेंच ने कलेक्टर को कहा कि वे इस मामले में हस्तक्षेप करें और यह सुनिश्चित करें कि पहुंच मार्ग में कोई बाधा नहीं रहे। कोर्ट ने राजस्व विभाग के प्रमुख सचिव, पुरातत्व विभाग, पर्यटन एवं सांस्कृतिक विभाग के सचिव, कलेक्टर, एसडीओ, भेड़ाघाट नगर पंचायत के सीएमओ व अन्य को नोटिस जारी कर जवाब मांगा ।

भारतीय बौद्ध महासभा के क्षेत्रीय समन्वयक सुखलाल वर्मा और अखिल भारतीय कुशवाहा महासभा के अध्यक्ष बैजनाथ कुशवाहा की ओर से जनहित याचिका दायर कर बताया गया कि मुड़िया बौद्ध मठ से लगी 32 एकड़ शासकीय जमीन पर भूमाफियाओं ने कब्जा करके मठ आने जाने का रास्ता बंद कर दिया है। याचिकाकर्ता की ओर से वरिष्ठ अधिवक्ता रामेश्वर सिंह ठाकुर, विनायक प्रसाद शाह,



हत्या के प्रयास पर पांच-पांच साल की सजा

जिला अदालत ने हत्या के प्रयास के आरोपित जबलपुर निवासी शेलू उर्फ शैलेन्द्र विश्वकर्मा, सुंदरलाल विश्वकर्मा, जितू उर्फ जितेंद्र विश्वकर्मा, रश्मि विश्वकर्मा, विजय उर्फ विजय विश्वकर्मा, छोटी बाई को पांच-पांच वर्ष के कारावास की सजा सुनाई। पंचम अपर सत्र न्यायाधीश चंद्रकिशोर बारपेटे की अदालत ने आरोपियों पर जुर्माना भी लगाया। अभियोजन की ओर से अतिरिक्त लोक अभियोजक राजकुमार गुप्ता ने पक्ष रखा। उन्होंने दलील दी कि 26 फरवरी, 2019 को आरोपितों ने शुभम, राजेंद्र, प्रिया, विद्या, बंटी उर्फ सुनील व पुर्णिमा विश्वकर्मा पर प्राणघातक हमला किया था। तलवार, चाकू, लट्टू से मारा गया था। यदि समर्थ पर सभी को अस्पताल न ले जाते तो मृत्यु हो सकती थी। इंसोलिए मदन महल पुलिस ने शिकायत पर मुलाहजे के बाद हत्या के प्रयास सहित अन्य धाराओं के अंतर्गत अपराध कायम किया था। अदालत ने तर्क सुनने के बाद दोष सिद्ध पाकर सजा सुना दी।

शिवांशु कोल व अन्य ने पक्ष रखा। उन्होंने बताया कि याचिकाकर्ता व अन्य संगठनों ने शासन प्रशासन को अनेक बार पत्र लिखे। विगत 26 अप्रैल 2025 को व्यापक पैमाने पर सविक सेंटर में धरना प्रदर्शन भी किया

गया, फिर भी कब्जे नहीं हटाए गए। दलील दी गई कि कई लोगों ने मठ से लगी जमीन पर अवैध रूप से फॉर्महाउस व अन्य निर्माण भी कर लिए हैं। याचिका में रीता सेगर, गुंजन नंदा, सोनिया नारांग एवं आरडीएम केयर

इंडिया प्राइवेट लिमिटेड के मैनेजिंग डायरेक्टर अंगददीप सिंह नारांग को भी पक्षकार बनाया गया है। सभी को नोटिस जारी कर 4 सप्ताह के भीतर जवाब पेश करने कहा गया ।

धोखाधड़ी के आरोपित को जमानत नहीं

अपर सत्र न्यायाधीश सुमन उइके की अदालत ने धोखाधड़ी के आरोपित जबलपुर निवासी सुरेंद्र सिंह सलूजा उर्फ लकी सलूजा को जमानत नहीं दी। कोर्ट ने आरोपी की जमानत अर्जी निरस्त कर दी। अभियोजन की ओर से अपर लोक अभियोजन जीत सिंह पटेल व आपत्तिकर्ता कुंवरजीत कौर की ओर से अधिवक्ता अभय सिंह ठाकुर ने जमानत का विरोध किया। उन्होंने दलील दी कि गोरखपुर पुलिस ने प्रकरण कायम किया है। आरोप है कि सलूजा ने व्यापार में मुनाफा दिलाने के नाम पर 10 लाख ऐंट लिए थे। उसने संवामपुर में फैक्ट्री होने का झांसा दिया। कुंवरजीत कौर और उनकी बड़ी बहन हरमीत कौर झांसे में आ गईं। उन्होंने रुपये निवेश कर दिए। बाद में खुद को ठगा पाया। पुलिस में शिकायत के बाद सलूजा को गिरफ्तार कर लिया गया। आरोप लगाया गया कि सलूजा इसी तरह कई हाई प्रोफाइल लोगों को चूना लगा चुका है।

सभी जिलों में लाइली लक्ष्मी उत्सव आज

जबलपुर।

मुख्यमंत्री लाइली लक्ष्मी योजना अन्तर्गत 2 मई 2025 को प्रदेश में 'लाइली लक्ष्मी उत्सव जिला, नगरीय निकायों एवं ग्राम पंचायत पर उत्साह और उमंग के साथ मनाया जाएगा। इसमें स्थानीय प्रतिनिधि, लाइली बालिकाएं, उनके अभिभावक, लाइली क्लब की अध्यक्ष और सदस्य सक्रिय रूप से भाग लेंगे। मुख्यमंत्री डॉ. मोहन यादव ने कहा है कि लाइली लक्ष्मी योजना मध्यप्रदेश सरकार की बेटियों के प्रति सर्मापित सोच का प्रतीक है। हमारा लक्ष्य है कि हर बेटे की ओर सम्मान, शिक्षा और आत्म-निर्भरता के अवसर प्राप्त हों। लाइली लक्ष्मी उत्सव एक नई ऊर्जा और विश्वास का संचार करेगा। उन्होंने प्रत्येक

जिला और निकाय स्तर पर कार्यक्रमों का व्यापक प्रचार-प्रसार सुनिश्चित करने के निर्देश दिये हैं, जिससे समाज में बेटियों के प्रति

एक पेड़ लाइली लक्ष्मी के नाम अभियान में होगा पौधा रोपण

सकारात्मक सोच और सशक्तिकरण का वातावरण तैयार हो। मुख्यमंत्री डॉ. यादव ने कहा कि लाइली लक्ष्मी उत्सव केवल एक कार्यक्रम नहीं बल्कि बेटियों के सम्मान, सुरक्षा और सशक्तिकरण के प्रति साझा संकल्प है। लाइली लक्ष्मी उत्सव का संचालन स्वयं लाइली बालिकाओं द्वारा किया जाएगा। इसमें कन्या-पूजन, दीप प्रज्वलन, लाइली बालिकाओं के प्रेरक

उद्बोधन और 'अपराजिता कार्यक्रम अन्तर्गत मार्शल आर्ट का प्रदर्शन जैसे विशेष कार्यक्रम शामिल है। इस उत्सव के जरिये जिला, नगरीय निकायों एवं ग्राम पंचायत स्तर पर बेटियों के सम्मान और सशक्तिकरण का संदेश जन-जन तक पहुंचाया जाएगा। कार्यक्रम में उक्त उल्लब्धि प्राप्त करने वाली बालिकाओं तथा लाइली लक्ष्मी फ्रेंडली पंचायतों का सम्मान किया जाएगा। इसके अतिरिक्त 'एक पेड़ लाइली लक्ष्मी के नाम अभियान में जन-प्रतिनिधियों और बालिकाओं द्वारा पौध-रोपण भी किया जाएगा। साथ ही लाइली बालिकाओं को आश्वासन प्रमाण-पत्र वितरित किये जायेंगे। कार्यक्रम में लाइली क्लब की सदस्य बालिकाएं अपने अनुभव भी साझा करेंगी।

मदन महल रेलवे स्टेशन क्षेत्र की संपत्तियों का निरीक्षण

जबलपुर। पश्चिम मध्य रेलवे के मदन महल स्टेशन परिसर की संपत्तियों का निरीक्षण करने पहुंचे नगर निगम के अमले को वरिष्ठ खंड अभियंता द्वारा नाप से रोके जाने पर नगर निगम की अपर आयुक्त श्रीमती अंजू सिंह ने नाराजगी जाहिर की है। उन्होंने कहा कि यह रवैया बकाया करों की वसूली और सर्वे प्रक्रिया को प्रभावित करता है।अपर आयुक्त अंजू सिंह ने जानकारी दी कि नगर निगम का सर्वे दल दोपहर 12:40 बजे नरसिंह वार्ड स्थित स्टेशन क्षेत्र में संपत्तियों के मापन के लिए पहुंचा था, लेकिन स्टेशन परिसर के बाहर मौजूद वरिष्ठ खंड अभियंता आर.के. गुप्ता ने निगम दल को माप कार्य करने से रोक दिया। यह उस स्थिति में हुआ है जब नगर निगम और रेलवे प्रशासन के बीच इस संबंध में पत्राचार लगातार जारी है।

मप्र में फ्यूल सरचार्ज में सबसे ज्यादा वृद्धि

जबलपुर। अप्रैल माह में की गई फ्यूल सरचार्ज की वृद्धि देश के अन्य राज्यों की तुलना में सबसे ज्यादा है। मार्च के 0.75 प्रतिशत फ्यूल सरचार्ज को अप्रैल में 3.92 प्रतिशत तक बढ़ाया गया है। यह 3.17 प्रतिशत की वृद्धि वर्तमान में देश में सबसे ज्यादा देखी गई है क्योंकि अन्य राज्यों में औसतन केवल 2 प्रतिशत तक ही फ्यूल सरचार्ज वृद्धि की गई है। फ्यूल सरचार्ज में हुए वृद्धि का खामियाजा यह हुआ कि मई माह के बिलों की राशियां 4.81 प्रतिशत बढ़ोतरी से वसूल की जाएगी। प्रदेश में पहले से ही बिजली के रेट 3.46 प्रतिशत से बढ़ाए गए हैं। उसके साथ फ्यूल सरचार्ज की वृद्धि भी जोड़ी जाएगी।

पाटन के पर्वई धाम में स्वामी महेन्द्रानंद महाराज के सान्निध्य में श्री शिव समाराधन महायज्ञ प्रारंभ, पहले दिन उमड़े श्रद्धालु

भगवान के भक्त को विपत्ति आने पर भी उसका प्रभाव छू नहीं पाता

अंतरराष्ट्रीय कथा वाचक पूर्य इंद्रेष्ठ उपाध्याय जी ने बताया भागवत कथा का महत्व

पाटन, जबलपुर। पाटन तहसील के पर्वई धाम में गुरुवार से स्वामी महेन्द्रानंद महाराज के सान्निध्य एवं पर्वई धाम सरकार के संरक्षण में शिव समाराधन महायज्ञ प्रारंभ हुआ। श्रीमद् भागवत कथा के दौरान वृंदावन से पथार अंतरराष्ट्रीय वक्ता इंद्रेष्ठ उपाध्याय जी ने पहले दिन श्रीमद् भागवत कथा का महत्व बताया। उन्होंने कहा कि महाराष्ट्र के संत तुकाराम जी भक्ति प्रवर होकर भी संयमित व कोधमुक्त विवेक धारण करते थे। भगवान के भक्त को महान विपत्ति आने पर भी उसका प्रभाव छू नहीं पाता। सत्वरूप, वैतन्य स्वरूप और आनंद स्वरूप भगवान श्रीकृष्ण ही परम आराध्य और वंदनीय हैं। वही जगत के उत्पादक, पालक व संहारक हैं और आध्यात्मिक, आधिदैविक व आधिभौतिक तापों का नाश करने वाले हैं। श्रीमद् भागवत कथा में प्रवचन प्रतिदिन दोपहर 3 से शाम 6 बजे तक होगी। महाराजश्री अपने मधुर कंठ से सुमधुर भजनों का गान कर भक्तों के भक्ति भाव को और भी प्रगाढ़ किया। रुद्राभिषेक के साथ महायज्ञ में



आहुति युग विभूति विदुषी ऋचा गोस्वामी के सान्निध्य में प्रतिदिन प्रातः 8 बजे से 11 बजे तक शिवसमारधना के लिए 51 यजमानों द्वारा आहुति दी जाएगी। कुण्डली परामर्श के माध्यम से लोगों की समस्याओं के निराकरण का भी प्रयास करने के लिए ऋचाजी ज्योतिष दरबार में सारां 7 बजे से 10 बजे तक जगन्मान से मिलेंगी। कथा के प्रारंभ में मुख्य यजमान श्री सर्वेश पटेल एवं यज्ञ मुख्य यजमान श्री श्याम मनोहर पचौरी जी ने व्यासपीठ का पूजन-अर्चन किया। पाटन के विधायक श्री अजय विश्नेौ जी ने भी महाराज जी का सम्मान किया। श्री जितेंद्र पचौरी जी ने महाराज जी के विषय



में सभी को अवगत कराया व महाराज जी का सम्मान किया। पर्वई धाम सेवा समिति के श्री हरकृष्ण पचौरी, विष्णु शंकर पटेल, शम्भू नारायण शर्मा, मुरली मनोहर पचौरी, बजेश बादल, सुरेश पचौरी,आनंद पटेल, मुकुल पचौरी, मुदित पचौरी,मदन मोहन पचौरी,देवेन्द्र सिंह ठाकुर ,पंचम सिंह ठाकुर,मनोज पटेल, गोविंद सिंह ठाकुर, दीपक मुरक, कपिल मुरक, चिंटू गोठिया , ॐ नारायण तिवारी, पहलाद पटेल, गौरीशंकर तिवारी, राकेश विश्वकर्मा, गुड्डा साहू, श्याम साहू , विवेक साहू,लक्ष्मजीत पचौरी , पुष्पित पचौरी, मनन गोपाल पटेल, धीरज सिंह आदि सभी ने महाराज श्री का सम्मान किया।

उत्तर मध्य विधायक कार्यालय पहुंचे प्रदेश अध्यक्ष

जबलपुर। भारतीय जनता पार्टी मध्यप्रदेश के प्रदेश अध्यक्ष और खजुराहो लोकसभा सांसद वी.डी. शर्मा अल्प प्रवास पर जबलपुर पहुंचे। अपने दौरे के दौरान वे उत्तर मध्य विधानसभा क्षेत्र के विधायक कार्यालय सेवा सदन पहुंचे, जहां उन्होंने पार्टी पदाधिकारियों और कार्यकर्ताओं से मुलाकात की।प्रदेशाध्यक्ष शर्मा का स्वागत उत्तर मध्य विधानसभा के विधायक डॉ. अभिलाष पाण्डेय ने शॉल, श्रीफल और पुष्पमाला भेंट कर किया। इस अवसर पर उन्होंने स्थानीय मीडिया से भी चर्चा की और संगठनात्मक मुद्दों व सरकार की नीतियों पर प्रकाश डाला।श्री शर्मा ने मंडलों के नवनियुक्त पदाधिकारियों को शुभकामनाएं देते हुए कहा कि संगठन के कार्यों को पूरी निष्ठा, ईमानदारी और ऊर्जा के साथ आगे बढ़ाया जाए। उन्होंने जोर दिया कि केंद्र और राज्य सरकार की जनकल्याणकारी योजनाओं का लाभ आम जनता तक प्रभावी रूप से पहुंचना चाहिए।इस मौके पर वरिष्ठ भाजपा नेता मुकेश यादव, शंकर श्रीवास्तव, प्रदीप ड्योडिया, निखिल देशकर, प्रताप सिंह बैस, नीतीश अग्रवाल, रमेश रैकवार, सपन यादव, पुष्पाण पाण्डेय, योगेश शर्मा, रवि वासवानी, लकी तिवारी सहित बड़ी संख्या में पार्टी पदाधिकारी और कार्यकर्ता उपस्थित रहे।

5 वर्षों के लिए अयोग्य घोषित, हनुमानताल वार्ड में फिर से होगा चुनाव

भाजपा पार्षद कविता रैकवार का निर्वाचन रद्द

जबलपुर।

नगर निगम जबलपुर के वार्ड क्रमांक 24 (हनुमानताल वार्ड) की भाजपा पार्षद कविता रैकवार का निर्वाचन रद्द कर दिया गया है। जबलपुर संभागायुक्त अर्थ वर्मा ने यह बड़ा फैसला जाति प्रमाण पत्र को फर्जी पाए जाने के बाद सुनाया। इसके साथ ही इस वार्ड की सीट को रिक्त घोषित करते हुए चुनाव की प्रक्रिया आगे बढ़ाने के निर्देश भी जारी कर दिए गए हैं।

कविता रैकवार ने पिछड़ा वर्ग महिला के लिप् आरक्षित सीट से पार्षद चुनाव लड़ा था। उनके खिलाफ फर्जी जाति प्रमाण पत्र के जरिए चुनाव लड़ने की शिकायत की गई थी। इस शिकायत की जांच उच्च स्तरीय समिति द्वारा की गई, जिसमें पाया गया कि 10 नवंबर 2020 को जारी जाति प्रमाण पत्र फर्जी था।

समिति की रिपोर्ट के आधार पर संभागायुक्त ने 29 अप्रैल 2025 को निर्णय पारित किया। आदेश में कहा गया है कि कविता रैकवार अब पिछड़ा वर्ग महिला के लिप् आरक्षित सीट पर प्रतिनिधित्व की पात्र नहीं हैं। उन्हें कई अवसर दिए जाने के बावजूद वह अपना पक्ष स्पष्ट रूप से नहीं रख सकीं। इसलिए नगर पालिका अधिनियम 1956 की धारा 19(2) के तहत उन्हें आगामी पांच वर्षों तक पार्षद पद के लिए अयोग्य घोषित किया गया है। इस निर्णय से वार्ड क्रमांक 24 में नया चुनाव तय हो गया है, और निर्वाचन आयोग को जल्द प्रक्रिया शुरू करने के निर्देश दिए गए हैं।

रिटायरमेंट के एक दिन पहले एक्शन...

यहां दिलचस्प यह है की 30 अप्रैल को संभागायुक्त अभय वर्मा को रिटायर होना था,

उन्होंने 29 अप्रैल को इस लंबित मामले में एक्शन लिया. यहां कहा जा रहा है कविता रैकवार पर भाजपा के बड़े नेताओं के दबाव में कार्यवाही अटक की हुई थी.

संजय गांधी वार्ड पार्षद भी निशाने पर ...

जहां हनुमानताल वार्ड में फर्जी जाति प्रमाण पत्र मामले में बड़ा एक्शन हुआ है. वहीं अब सबकी निगाहें संजय गांधी वार्ड पर टिकी हैं. क्योंकि यहां भी पार्षद कलीम खान पर फर्जी जाति प्रमाण पत्र लगाने का आरोप है. वहीं यह मामला कोर्ट में भी विचाराधीन है. माना जा रहा है की अब जब हनुमानताल वार्ड की भाजपा पार्षद एक्शन हुआ तो भाजपा अब डैमेज कंट्रोल के लिये संजय गांधी वार्ड के कांग्रेसी पार्षद के मामले में भी जांच और कार्यवाही की मांग कर सकती है.

फांसी लगाकर 2 लोगों ने की आत्महत्या

जबलपुर।

पनागर और माढ़ोताल थाना क्षेत्र में फांसी लगाने के दो मामलें सामने आए हैं। पनागर ग्राम बड़खेरी में मूंग, उड़द फसल की तकवारी करने गए एक व्यक्ति ने नीम के पेड़ पर फांसी लगाकर आत्महत्या कर ली। वहीं माढ़ोताल में एक व्यक्ति ने फांसी लगाकर आत्महत्या कर ली। आत्महत्या का कारण अज्ञात है। पुलिस मर्ग कायम कर मामला जांच में लिया है।

पनागर पुलिस थाने से प्राप्त जानकारी के अनुसार बड़खेरी निवासी 54 वर्षीय मिलन श्रीपाल गत रात लगभग 9.30 बजे खाना खाकर ग्राम बड़खेरी स्थित खेत में मूंग, उड़द की फसल की तकवारी करने गए थे, जहां पर नीम के पेड़ पर बिजली के वायर से मिलन श्रीपाल ने फांसी लगाकर आत्महत्या कर ली। गुरुवार की सुबह लगभग 6 बजे भतीजा रेशु श्रीपाल मौके पर पहुंचा जहां पर चाचा मिलन श्रीपाल फांसी पर



लटके मिले।

इसी प्रकार माढ़ोताल चंद्रनगर रिमझा निवासी 55 वर्षीय राजेश असाठी द्वारा गुरुवार की सुबह घर पर फांसी लगाने के कारण अस्पताल ले जाया गया जहां डॉक्टर ने चैक कर सुबह लगभग 9.50 बजे राजेश असाठी को मृत घोषित कर दिया। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

गलगला नरघैया में बोरी में रखा 40 हजार का माल चोरी

जबलपुर। कोतवाली थाना अतर्गत गलगला नरघैया के पास गाड़ी में रखी सिगरेट व जीरा से भरी बोरी अज्ञात चोर चोरी कर ले गए। कोतवाली पुलिस थाने से प्राप्त जानकारी के अनुसार द्वारकानगर लालमाटी निवासी 43 वर्षीय किराना दुकान संचालक महेश कुमार जेतवानी गत दिवस किराने का सामान लेने मुकादमगंज वासुदेव ट्रेडर्स गए थे जहां से उन्होंने 6 पुड़े गोल्ड प्रीमियम मिंट सिगरेट, 4 पुड़े प्लेक मिंट सिगरेट, 5 किलो काका जीरा कुल कीमती 40 हजार 500 रूपये का सामान एक बोरी में पैक कराकर अपनी ई बाईक में पीछे बोरी रखकर गाड़ी में और सामान लेने प्रिंस स्ट्रीट गलगला नरघैया के पास आया दुकान के सामने गाड़ी खड़ी करके सामान लेने लगे, इसी बीच उनकी गाड़ी में रखी बोरी चोर ने पार कर दिया। पुलिस ने अज्ञात आरोपी के खिलाफ रिपोर्ट पर धारा 303(2) भारतीय न्याय संहिता के तहत अपराध पंजीबद्ध कर मामला जांच में लिया है।

गंदे नाले-नालियों के मिलने से मां नर्मदा का जल हो रहा दूषित: आदित्य पांडेय

जबलपुर।

मां नर्मदा में मिल रहे गंदे नाले नालियों के दूषित जल को रोकने के संबंध में मप्र सरकार से अपील।मां नर्मदा भक्त आदित्य पांडेय (फाउंडर मां नर्मदा एम्प्री 20) ने मां नर्मदा में मिल रहे गंदे नाले नालियों के दूषित जल को रोकने के लिए प्रदेश सरकार से अपील की हैं और वर्तमान में प्रदेश की मोहन सरकार को इस विषय को गंभीरता पूर्वक लेने का आग्रह किया है आदित्य पांडेय ने बताया की मध्य प्रदेश की जीवन रेखा कही जाने वाली मां नर्मदा के जल में गंदे नाले नालियों के मिलने से मां नर्मदा का जल दूषित होता जा रहा हैं लेकिन सरकार इस विषय पर गंभीरता पूर्वक कार्य नहीं कर रही हैं जबकि शासन में पदस्थ सारे मंत्री विधायकों को इस बात का



पूर्ण ज्ञान हैं फिर भी उन्होंने न ही कभी इन मुद्दों को लोक सभा राज्य सभा अथवा विधान सभा के किसी भी सदन में नहीं उठाया, प्रदेश सरकार को नदियों की स्वक्षता पर विशेष बल देने का आग्रह किया हैं क्योंकि नदी हैं तो ही सदी हैं इस बात को प्रदेश सरकार को नहीं भूलना चाहिए,जिस प्रकार से

नदियों को प्रदूषण से बचाने के लिए प्रतिमाओं के विसर्जन हेतु विसर्जन कुंड बनाए गए हैं उसी तर्ज पर गंदे नाले नालियों के दूषित जल से नदियों को बचाने हेतू नाले नालियों के जल को डायवर्ट करके क्योंकि अन्य कार्यों के लिए उपयोग में लाया जाना चाहिए, जिसके लिए प्रदेश सरकार को एक ठोस

योजना बनानी चाहिए।। समाज के लिए यह बेहद गंभीर मुद्दे हैं और ऐसे विषयों के प्रति सामाजिक संगठनों को अपने प्रकृति पर्यावरण, नदियों को बचाने के लिए पहल करें और शैक्षिक संस्थान भी बच्चों को इन विषयों पर जागरूक कर आगे आने का सुझाव दिया हैं। आदित्य पांडेय ने बताया की अगर सरकार के पास नदियों में मिल रहे गंदे नाले नालियों को रोकने के लिए कोई पुख्ता ठोस प्लान नहीं हैं तो वह प्रदेश सरकार की मदद भी करेंगे जिससे मां नर्मदा सहित अन्य सभी प्रवित्र नदियां जो कि मध्य प्रदेश की भू धरा को गौरवान्वित करती हैं, एवं इस धरा पर पल रहे मानव सहित समस्त जीव जंतुओं का धरण पोषण सुनिश्चित करती हैं,वह स्वस्थ हो सकें। यह हम सबका संकल्प होना चाहिए।

मजदूर दिवस पर
जीसीएफ व रेलवे में
यूनियनों ने किए
विविध आयोजन



जबलपुर। श्रमजीवी अवाग के अंतर्राष्ट्रीय पर्व मजदूर दिवस पर विभिन्न मजदूर संगठनों ने कार्यक्रम आयोजित कर रैलियां निकाली और मजदूर एकता जिंदाबाद के नारे लगाकर लाल झंडे को सलाम किया और मजदूरों के हितों की रक्षा करने के लिए संकल्प लिया।

एआईडीईएफ ने रैली निकाली

मजदूर दिवस के अवसर पर ऑल इंडिया डिफेंस एंप्लॉय फेडरेशन (एआईडीईएफ) के तत्वाधान में जीसीएफ इस्टेट में वाहन रैली निकाली गई। रैली के समापन पर सतपुला मैदान में एक आम सभा को संबोधित करते

हुए एआईडीईएफ के राष्ट्रीय अध्यक्ष कॉमरेड एस एन पाठक ने एक सभा को संबोधित करते हुए मई दिवस के इतिहास पर प्रकाश डालते हुए बताया कि 1886 में शिकागो शहर में मजदूरों के कार्य के घंटे निर्धारित करने व अन्य मांगों को लेकर आंदोलन हुआ था। उसी के बाद से लाल झंडा यह मजदूरों की पहचान बन गया। श्री पाठक ने जीसीएफ में मजदूर संघ हथौड़ा के गठन पर जानकारी देते हुए कहा कि उनके द्वारा मजदूर हित की रक्षा करने हेतु बनाए गए संगठन ने आज विशाल रूप लेकर जीसीएफ का सबसे मजबूत संगठन बन कर उभरा है।

रेल मजदूर संघ ने मरीजों को फल बांटे

मजदूर दिवस के उपलक्ष्य में 1 मई को वेस्ट सेक्टर रेलवे मजदूर संघ ने केन्द्रीय चिकित्सालय में विभिन्न वार्डों में मर्ता मरीजों को फल वितरित कर उनके स्वास्थ्य लाभ की कामना की। संघ प्रवक्ता सतीश कुमार ने बताया कि संघ के अध्यक्ष सी.एम. उपाध्याय व महामंत्री अशोक शर्मा के मार्ग दर्शन में संघ के मंडल अध्यक्ष एस.एन. शुक्ला, मंडल सचिव डी.पी. अगवाल के नेतृत्व में फल वितरण कर मजदूरों के हितों की रक्षा करने का संकल्प दोहराया। इस दौरान मुख्य नर्सिंग अधीक्षक श्रीमति सुषमा मसीह, संघ की महिला उपाध्यक्ष श्रीमति सविता त्रिपाठी, आर.ए. सिंह, आदि उपस्थित रहे।



मजदूरों ने मनाया 1 मई को श्रमिक दिवस

जबलपुर। कृषि उपज मंडी के सामने स्थित श्रमिक शेड में, विश्व श्रमिक दिवस एवं मई दिवस को भव्न निर्माण श्रमिक संघ, कृषि उपज मंडी पल्लेदार संघ एवं अखिल भारतीय महिला सशक्तिकरण संगठन जबलपुर द्वारा बड़े ही धूमधाम से बनाया गया। इस अवसर पर मुख्य अतिथि के रूप में श्रीमती शक्ति वर्मा (व्यायाधीश व सचिव जिला विधिक सेवा प्राधिकरण जबलपुर) एवं सूर्यकांत सिरवैया (सहायक श्रम आयुक्त) जबलपुर संभाग रहे, विशिष्ट अतिथि रामकिशोर शिवदरे, नोखेखाल प्रह्ला, रीतेश सिंह, रतन गर्ग, त्रिलोकी नाथ त्रिपाठी, अमरेश पटेल रहे। इस अवसर पर हितकारिणी डेंटल कॉलेज की टीम द्वारा दांत परीक्षण शिविर व सहायक श्रम आयुक्त कार्यालय की टीम द्वारा ई-श्रमिक कार्ड शिविर का आयोजन किया गया, जिसका लाभ सैकड़ों श्रमिकों ने लिया।



गहोई समाज में शिक्षा प्रसार के लिए समर्पित संस्था के निर्विरोध अध्यक्ष बने डॉ. अरुण सरावगी

जबलपुर। तक्षशिला इंजीनियरिंग कॉलेज के उमंग सभागार में आगामी तीन वर्ष 2025-2028 हेतु अखिल भारतीय गहोई शिक्षा प्रसार समिति के चुनाव गत दिवस चुनाव अधिकारी प्रोफेसर राजेंद्र चपरा, विजय सुहाने एवं सन्तोष सिपौलया की निगरानी में संपन्न हुए। अध्यक्ष पद पर डॉ अरुण सरावगी (रिटायर्ड अधिष्ठाता, जवाहरलाल नेहरू कृषि विश्वविद्यालय) का निर्विरोध निर्वाचन हुआ। अन्य पदाधिकारियों में वरिष्ठ उपाध्यक्ष इंजी अरुण खर्द, कनिष्ठ उपाध्यक्ष कृष्ण कुमार लोहिया, कोषाध्यक्ष सुभाष चंद्र रावत निर्विरोध निर्वाचित हुए तथा कार्यकारिणी सदस्यों में श्याम चौदहा, संतोष सुहाने, आलोक सरावगी, शिवकुमार नीखरा (गाडवारा), श्रीमती सीता सरावगी, अनुभव मातेले एवं कृष्णकांत बरसैया भी निर्वाचित हुए। इस अवसर पर श्रीकांत कस्तवार, एड . उत्तम चन्द्र बिलैया, कमल कान्त गुप्ता बहरे, एड.अशोक गुप्ता, शम्भू दयाल बड़ेरिया, डॉ श्रीकृष्ण बिलैया, डॉ राधेश्याम सुहाने, राम गोपाल ददरया, केसी गुप्ता, सुरेन्द्र चौदहा, कैलाश लहारिया , आरके गुप्ता, इंजी गोपाल गुप्ता आदि ने नई टीम का स्वागत किया ।



स्मर संक्षेप

भगवान आद्य गुरु शंकराचार्य जयंती आज

जबलपुर। भगवान आद्य गुरु शंकराचार्य जी की जयंती आज शुक्रवार को बगलामुखी सिद्धीपीठ शंकराचार्य मठ सिविक सेंटर में ब्रह्मचारी चैतन्यानंद महाराज के सानिध्य में मनाई जाएगी। इस अवसर पर प्रातः काल भगवती माता बगलामुखी का विशेष श्रृंगार कर पूजन आरती की जाएगी और सायं काल 5:00 बजे आद्य गुरु शंकराचार्य जी का पादुका पूजन, अभिषेक पूजन कर संगोष्ठी आयोजित की जाएगी। इसके बाद महाआरती और प्रसाद वितरण किया जाएगा।

गौतम बुद्ध की विश्व शांति धम्म यात्रा 11 मई को



जबलपुर। बोधिसत्व डॉ. बाबा भीमराव आम्बेडकर संयुक्त जयंती महोत्सव समिति जबलपुर के तत्वावधान में 11 मई को विश्वगुरु तथागत गौतम बुद्ध की 256वीं त्रिगुण पावन पूर्णिमा के अवसर पर 11 मई को गौतम बुद्ध की जयंती की पूर्व संस्था पर शाम 06 बजे से सिविक सेंटर से विश्व शांति धम्म यात्रा मालवीय चौक, बड़ा फुहारा, बड़ी ओमती, घोड़ा नक्कास होते हुए डॉ. भीमराव आम्बेडकर चौक तक निकाली जाएगी। विश्व शांति धम्म यात्रा में उपस्थिति की अपील समस्त बौद्ध विहारों से महिला मंडल की सदस्य छाया धाबर्डे, सविता लोखंडे, मनीष पुनवटकर, सुनीता पाटिल, सुनीता शेण्डे, पारसी बौद्ध, कृपा खरे, मनीष कोल्हकर, नंदिता गजभिथे, स्मिता बौद्ध, वंदना रामटेके, नंदनी गौर, मीना खापर्डे, अनीता जनबंधु, कविता सहारे, स्मिता ओहल और समिति सदस्यों ने की है।

प्रधानमंत्री जनजातीय जनकल्याण योजना के तहत रोशन हुए आदिवासियों के घर



जबलपुर। मध्य प्रदेश पूर्व क्षेत्र विद्युत वितरण कंपनी द्वारा “प्रधानमंत्री जनजातीय आदिवासी न्याय महाभियान” (प्रधानमंत्री जनमन योजना) के अंतर्गत निर्धारित लक्ष्य को सफलतापूर्वक पूरा कर लिया गया है। इस योजना के तहत कंपनी को कुल 12180 विशेष रूप से कमजोर जनजातीय समूह के घरों में बिजली कनेक्शन प्रदान करने का लक्ष्य प्राप्त हुआ था, जिसे पूर्ण कर लिया गया है। योजना का क्रियान्वयन जबलपुर, कटनी, मंडला, डिंडोरी, नरसिंहपुर, बालाघाट, सिवनी, सिंगरौली, शहडोल, उमरिया, अनूपपुर एवं शहडोल जिलों के आदिवासी क्षेत्रों में किया गया। इन जिलों के कुल 109 गांवों/ मजरे/ टोलों को विद्युत सुविधा से जोड़ा गया। इस उपलब्धि से विशेष रूप से कमजोर जनजातीय समूह के परिवारों के बच्चों को पढ़ाई के बेहतर अवसर, घरेलू कामकाज में सुविधा और रोजगार के नए द्वार खुलेंगे। इसके अतिरिक्त पीने का पानी, सड़क, स्वच्छता और अन्य मूलभूत सुविधाओं तक पहुंच में सुधार हुआ है जिससे इन क्षेत्रों के जीवन स्तर में स्पष्ट सुधार देखा जा रहा है।

गड़रिया समाज का स्थापना दिवस एवं सम्मान समारोह संपन्न



जबलपुर। राष्ट्रीय श्रीपाल (गड़रिया) समाज कल्याण संगठन जबलपुर द्वारा 01 मई दिन गुरुवार को दोपहर 12 बजे से बिलहरी में छोटे लाल श्रीपाल के निवास स्थान पर संगठन का 25वां स्थापना दिवस मनाया गया। संगठन के पूर्व अध्यक्ष एवं समाजसेवी छोटेरालाल श्रीपाल को समाज में अच्छा कार्य करने के लिए शाल, श्रीफल एवं स्मृति चिन्ह देकर सम्मानित किया गया।कार्यक्रम में राष्ट्रीय अध्यक्ष डी.एल. श्रीपाल ने अध्यक्षीय आसंदी से कहा कि राष्ट्रीय श्रीपाल (गड़रिया) समाज कल्याण संगठन 25 वर्ष पूर्ण कर रहा है, हमने समाज के उत्थान के लिए समाज के युवाओं को आर्थिक सहयोग प्रदान कर रोजगार उपलब्ध कराये, गरीब बच्चों के पढ़ने के लिए आर्थिक सहयोग प्रदान किया, समाज के 1000 बच्चों को सम्मानित किया। परिचय सम्मेलन एवं सामूहिक आदर्श विवाह कराये, आगे भी समाज सेवा का क्रम जारी रहेगा। इस अवसर पर राष्ट्रीय सचिव बुजलाल श्रीपाल, ओ.पी. श्रीपाल, लखनलाल श्रीपाल, गौतम प्रसाद श्रीपाल, देवलाल श्रीपाल, श्यामलाल श्रीपाल, भंगीलाल श्रीपाल, प्रमोद श्रीपाल, उपस्थित थे।

अनुशासन की शपथ के साथ खेल प्रशिक्षण शिविर प्रारंभ

जबलपुर। खेल भावना, नियम, अनुशासन, समय की पाबंदी, आपसी सहयोग, परस्पर मित्रवत् व्यवहार और प्रशिक्षकों के प्रति सम्मान के पालन की शपथ के साथ गुरुवार एमपी पावर मैनेजमेंट कंपनी लिमिटेड की केन्द्रीय क्रीड़ा एवं कला परिषद के तत्वावधान में 31 दिवसीय ग्रीष्मकालीन खेल प्रशिक्षण शिविर पाण्डुताल मैदान में औपचारिक रूप से प्रारंभ हो गया। शिविर का उद्घाटन एमपी पावर मैनेजमेंट कंपनी के मुख्य महाप्रबंधक कॉमर्शियल संजीव खरे व केन्द्रीय क्रीड़ा एवं कला परिषद के सचिव खेल एससी घोष ने किया। इस अवसर पर



परिषद के पदाधिकारी, विभिन्न खेलों के प्रभारी, प्रशिक्षक और शिविर में भाग लेने

वाले प्रतिभागी उपस्थित थे। संजीव खरे ने शिविर का उद्घाटन करते हुये कहा कि इस आयोजन का उद्देश्य सिर्फ किसी खेल का प्रशिक्षण भर ही नहीं है, बल्कि प्रतिभागी बच्चों के लिए सार्वभौमिक विकास का एक नया रास्ता खोलना भी है। उन्होंने आशा व्यक्त की कि शिविर में प्रतिभागी बच्चों के व्यक्तित्व को एक नया आयाम मिलेगा। एससी घोष ने कहा कि खेल प्रशिक्षण शिविर को आयोजित करने का एक अन्य उद्देश्य सामाजिक सरोकार भी है। इस शिविर में विद्युत परिवार के अतिरिक्त नगर के विभिन्न क्षेत्रों के बच्चे भी शामिल होंगे।

देश विदेश के विशेषज्ञ शहर में करेंगे मंथन

हृदय रोग विशेषज्ञों की कान्फ्रेंस कल से



जबलपुर। मप्र कार्डिओलॉजिकल सोसाइटी की वार्षिक कंफ्रेंस (एमपी सीकॉन 2025) का आयोजन जबलपुर में 3 व 4 मई 2025 को आई टी सी होटल वेलकम में आयोजित की जाएगी। कंफ्रेंस का आयोजन अकादमी ऑफ़ कार्डियक साइंसेज (ऐसीएस) जबलपुर के द्वारा किया जा रहा है। आयोजक

ऐसीएस जबलपुर के अध्यक्ष डॉ सुहेल सिद्दीकी और सचिव डॉ दिलीप तिवारी ने बताया की इस आयोजन का मुख्य उद्देश्य कार्डियोलॉजी के क्षेत्र में हो रहे अनुसन्धान और नई तकनीकों पर विचार विमर्श और शैक्षणिक विकास है। इस कंफ्रेंस में देश और विदेश के दिग्गज हृदय रोग विशेषज्ञ

शामिल हो रहे है, इस आयोजन में हृदय रोगों से बचाव से लेकर हृदय की जटिल बीमारियों का इलाज, बिना सर्जरी वाल्व प्रत्यारोपण, बच्चों के हृदय की समस्या, अनियमित धड़कनों का अबलेशन से इलाज, लीडलेस पेसमेकर प्रत्यारोपण, हृदय की नली की दूरबीन से जांच, चर्चा का मुख्य विषय रहेंगे। प्रेस कान्फ्रेंस में जबलपुर शहर के वरिष्ठ हृदय रोग विशेषज्ञ डॉ उमेश अग्रवाल, डॉ ऑंकेत अग्रवाल, डॉ पुष्पराज पटेल, डॉ अखिलेश दुबे, डॉ एच पी एस चंदेल, डॉ नवीन शर्मा, डॉ के एल उमामहेश्वर, डॉ अनिमेष गुप्ता, डॉ विकास मिश्रा, डॉ अमित किनारे, डॉ आशीष तिवारी, डॉ शिशिर सोनी, डॉ अभिषेक गायकवाड़, डॉ एहतेशाम अंसारी, डॉ भाविक धीरावाणी और डॉ हर्षा रेड्डी उपस्थित रहे।

साइंस ऑफ हैप्पीनेस पर एक दिवसीय कार्यक्रम संपन्न

जबलपुर। श्री गुरु तेग बहादुर खालसा महाविद्यालय में 29 अप्रैल को रेखी सेंटर ऑफ एक्सीलेंस फॉर द साइंस ऑफ हैप्पीनेस द्वारा साइंस ऑफ हैप्पीनेस पर एक दिवसीय कार्यक्रम महाविद्यालय के प्राचार्य डॉ. आरएस चंडोक के मार्गदर्शन में आयोजित किया गया। इस अवसर पर विशिष्ट अतिथि के रूप में रेखी फाउंडेशन फॉर हैप्पीनेस की फैक्टरी ईशमीत कौर एवं मुख्य वक्ता के रूप में रेखी सेंटर USA की माइंड लेब रिसर्च एण्ड इंप्लीमेंटेशन की कंसल्टेंट आर्ची बनर्जी, महाविद्यालय के प्राचार्य डॉ. आरएस चंडोक एवं कार्यक्रम संयोजक डॉ. प्रवीण मानकर मंचासीन रहे। प्राचार्य ने सभी को कार्यक्रम के उद्देश्य से अवगत कराते हुए कहा कि साइंस ऑफ हैप्पीनेस केवल एक विषय नहीं है, यह जीवन जीने की एक कला है जो हमें यह सिखाता है कि हमारी खुशी बाहरी वस्तुओं से नहीं, बल्कि हमारे दृष्टिकोण, सोच और जीवनशैली से जुड़ी होती है, अतः हम सब इस वैज्ञानिक सोच को अपनाकर अपने जीवन को खुशहाल, संतुलित एवं अर्थपूर्ण बनाएं। इस कार्यक्रम के सफल आयोजन में शिक्षा प्राराशर, डॉ. शिवमणि मिश्रा, डॉ. अंजू पाठक, डॉ. विपिन राय, डॉ. संघ्या कोष्टा, डॉ. शशि दुबे आदि का सहयोग रहा।

मई दिवस पर जैन महिला परिषद ने किया आयोजन

सिहोरा। अखिल भारतरत्नवीर दिगंबर जैन महिला परिषद पार्श्वनाथ शाखा सिहोरा द्वारा 1 मई मजदूर दिवस के उपलक्ष्य में काल भैरव चक्र स्थित राधा कृष्ण प्रांगण में मजदूरों को इस औषण गर्मी में ठंडा शरबत पिलाया गया और साथ ही परिषद की अध्यक्ष श्रीमति जयश्री जैन के द्वारा मजदूरों को गमछे वितरित किए गए। कार्यक्रम को सफल बनाने में परिषद की सचिव श्रीमति रानी जैन, कोषाध्यक्ष श्रीमति सारिका जैन,विशा जैन,ममता जैन,संगीता सिंघई,अनिता जैन,नीतू सिंघई,अनिता जैन,रूपाली जैन का योगदान रहा।



भीषण गर्मी में पर्यटक हो रहे परेशान

धुआंधार स्टैंड के वॉटर कूलर में नहीं रहता पानी

भेड़ाघाट। भीषण गर्मी का दौर चालू होते ही धुआंधार स्टैंड में वाटर कूलर में पानी का संकट हो रहा है। धुआंधार स्टैंड पर पानी की टंकी छोटी रखी होने के कारण ठंडा पानी पर्यटकों को नहीं मिल पा रहा है पानी सुबह भरा जाता है परन्तु इस पानी की टंकी में पानी नहीं रहता है जिससे पर्यटकों को भारी परेशानियों का सामना करना पड़ रहा है। नगर परिषद भेड़ाघाट के

जिम्मेदारों को सिर्फ आय से मतलब है मूलभूत सुविधाओं से कोई सरोकार नहीं है तभी तो पानी की समस्या की तरफ किसी का ध्यान नहीं है। संगमरमर की वादियों को निहारने देश विदेश से पर्यटक आते हैं और यहां कि अव्यवस्था को देख कर पर्यटक का मन खिन्न हो जाता है। यहां के व्यापारियों ने बताया कि अधिकारियों द्वारा कभी भी निरीक्षण नहीं किया जाता है जिससे पर्यटकों

को सुविधाओं के नाम पर कोई सुविधा नहीं है। इनका कहना है धुआंधार स्टैंड पर वाटर कूलर में पानी नहीं रहता है तो मैं निरीक्षण कर पानी की बड़ी टंकी की व्यवस्था कराई जाएगी या दिन में दो से तीन बार पानी की टंकी भरी जाएगी।

विक्रान्त सिंह झरिया सी,एम,ओ, नगर परिषद

जल गंगा संवर्धन अभियान अभियान की निकाली रैली

सिहोरा। मुख्यमंत्री डॉ मोहन यादव के संयोजन में मध्य प्रदेश जन अभियान परिषद विकासखंड सिहोरा सेक्टर 1 की संस्था संयोजन समिति के नेतृत्व में सी एम राइज पंडित विष्णु दत्त शासकीय उत्कृष्ट उ मा विद्यालय के प्राचार्य अशोक उपाध्याय के मार्गदर्शन में जल गंगा संवर्धन एवं संरक्षण अभियान के तहत श्लोगन लेखन,जल गंगा कलश सजाओ प्रतियोगिता में छात्र छात्राओं ने सहभागिता की। तत्पश्चात छात्र छात्राओं के द्वारा जल गंगा कलश लेकर और जल बचाओ कल संवरो,जल ही जीवन है इसे व्यर्थ न बहाएं,जल है तो कल है जैसे नारों के साथ जन जागरूकता रैली निकाली गई।इस आयोजन का समापन पर जल संरक्षण एवं संवर्धन हेतु शपथ सुषमा सिंह कर्चुली के द्वारा दिलाई गई। इस अवसर पर विकास खंड समन्वयक आशीष जैन, शाला परिवार से उप प्राचार्य शैलेंद्र कुमार मिश्रा, डॉ.मनीषा खरे, मंजू सिंह राणा, पीपूषा पांडे, आदि शिक्षक उपस्थित थे।



श्री सुदर्शन मदान- गोरखपुर रतन कॉलोनी निवासी श्री सुदर्शन मदान (74) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती शक्ति परिचार- रिज रोड साउथ सिविल लाइन निवासी श्री ओम बहादुर परिचार की धर्मपत्नी श्रीमती शक्ति परिचार (32) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती देवकी बाई कहार- घमापुर शीतलामाई वार्ड निवासी श्री होंरा कहार की धर्मपत्नी श्रीमती देवकी बाई कहार (88) का निधन हो गया। अंतिम संस्कार करियापाथर रश्मन भूमि में किया गया। श्रीमती सुशीला देवी-

अनुश्री परिसर गली नं. 3 बिलहरी निवासी श्री प्रहलाद की धर्मपत्नी श्रीमती सुशीला देवी (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जनक नंदनी- बेदी नगर मदनमहल निवासी श्री मुरारी लाल की धर्मपत्नी श्रीमती जनक

नंदनी (62) का निधन हो गया। अंतिम संस्कार गुप्तेश्वर मोक्षधाम में किया गया।

श्री अशोक कुमार- पाल कम्पाउंड नेपियर टाउन निवासी श्री अशोक कुमार (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि
अन्य साइज 40/- प्रति स्वप्नार रे.मी

निज/शोक/उद्घावन, वगडि रस, पुण्यतिथि	संघर्षी संदेश प्रकाशित कराने के लिए
फिक्स साइज: 8x4 से मी.	लेक/हार्डट 300/-
फिक्स साइज: 8x4 से मी.	रेगनी 400/-
फिक्स साइज: 10x4 से मी.	रेगनी 1000/-

समकं करे विज्ञापन विभाग:-0761-4048310, 2757175

CHANGE OF NAME
I, WAS KNOWN AS PALAK I, HAVE CHANGED MY NAME AND HENCEFORTH I, SHALL BE KNOWN AS PALAK SUKHRAMANI W/O KARAN GOPLANI RESIDENT OF - 104, SHRADDHA SABURI APARTMENT, ADARSH NAGAR, GAURIGHAT, JYBALPUR (M. P.) 482008.



कोतवाली परिसर में वॉटर कूलर किया गया स्थापित कटनी। बारडोली वेलफेयर सोसाइटी के द्वारा इस वर्ष की भीम गर्मी में लोगों को शीतल पेय जल उपलब्ध कराने हेतु पुलिस अधीक्षक अभिजीत कुमार रंजन के मुख्य आतिथ्य में कोतवाली परिसर में वाटर कूलर का शुभारंभ किया गया। इस अवसर पर मुख्य रूप से अजय बहादुर सिंह डीएसपी एवं संस्था के सदस्य श्रीमती काशी विश्वकर्मा, रविकान्त राय, राजेश चौधरी, माया गुप्ता, संगीता बर्मन, कार्यक्रम अधिकारी शिवकुमार चौधरी सहित राधा विश्वकर्मा सहित समस्त सदस्यों की उपस्थिति रही।

विषाक्त पदार्थ के सेवन से किशोरी की मौत कटनी। जहरीले पदार्थ का सेवन कर लेने से एक किशोरी की हालत बिगड़ गई। परिजन उसे इलाज के लिए जब अस्पताल लेकर जा रहे थे तो रास्ते में उसने दम तोड़ दिया। घटना स्लीमनाबाद थाना अंतर्गत धरवारा ग्राम की है। बताया जाता है कि कक्षा किशोरी ने बुधवार को अपने घर में जहरीला पदार्थ खा लिया। तबीयत बिगड़ने पर परिवार के लोग उसे पहले शासकीय जिला चिकित्सालय ले गए, लेकिन उसकी हालत गंभीर होने के कारण प्रारंभिक उपचार के बाद चिकित्सकों ने उसे जबलपुर रफर कर दिया। लेकिन रास्ते में ही खुशी नें दम तोड़ दिया। किशोरी के पिता नें बताया कि वह 9वीं कक्षा में पढ़ाई पास करके 10वी कक्षा में गई थी। इस तरह का गंभीर कदम उठाए जाने का अंदेशा भी परिवार को नहीं था, खुशी ने अज्ञात कारणों के चलते इतना बड़ा कदम उठा लिया। पुलिस ने मर्ग कायम कर मामले की जांच शुरू कर दी है। पोस्टमार्टम के बाद शव उसके परिवार को सौंप दिया। परिवार बड़ा घटम उठा सगे सगे ममें हैं और उनके घर में मातम पसरा हुआ है। पुलिस का कहना है कि मामले की गहराई से जांच की जा रही है और परिवार के बयान दर्ज होने के बाद ही यह स्पष्ट हो पाएगा कि उसने यह आत्मघाती कदम क्यों उठाया।

मजदूरों को मिठाई वितरण कर मनाया मजदूर दिवस कटनी। आम आदमी पार्टी द्वारा मजदूर दिवस पर गल्ला मंडी व बस स्टैंड मे कार्यरत श्रमिकों के मध्य पहुँचकर मिठाई वितरण कर मजदूर दिवस की शुभकामनाएं दी। व देश के विकास में श्रमिकों के योगदान हेतु आभार व्यक्त किया। जिला अध्यक्ष अनिल सिंह सेंगर द्वारा व्यक्त किया गया कि मजदूरों के बिना किसी भी देश के विकसित राष्ट्र बनाने की कल्पना कोर काज के समान है। देश की सुरक्षा में जितना सहयोग सेना का है। उतना ही देश के नवनिर्माण मे मजदूरों का सहयोग है। कार्यक्रम के दौरान जिलाध्यक्ष एड. अनिल सिंह सेंगर, प्रकाश जैन, शिवप्रताप सिंह परमार, करण दहिया, काशी पटेल, अर्जुन कुशवाहा, सूर्य प्रकाश पटेल आदि साथी उपस्थिति रहे।

एमजीएम में मुंह के कैंसर का सफल ऑपरेशन व इलाज कटनी। एम.जी.एम. अस्पताल के मैक्सिलोफेशियल हेड एण्ड नेक विभाग में मरीज भूरिया प्रसाद चौधरी 38 वर्ष ने जांच करवाई। जाँच में मुंह का कैंसर पाया गया जो काफी आगे की स्टेज में पहुँच गया था। कैंसर में आधे से ज्यादा निचला जबड़ा और हॉट शामिल थे। मरीज कई महीनों से जबलपुर में भटकता रहा क्योंकि उसको एडवांस स्टेज कैंसर की सर्जरी के लिए मना कर दिया गया था। मरीज को बीमारी और इलाज के बारे में विस्तार से बताया गया और कई डॉक्टरों की टीम ने एक बड़ी सर्जरी की जिसमें निचले जबड़े के साथ कैंसर को हटा दिया गया और चेस्ट फ्लैप से सर्जरी करके उसका पुनर्निर्माण किया गया। आयुष्मान योजना के तहत पूरी सर्जरी पूरी तरह से मुफ्त की गई। मरीज अब ठीक हो रहा है और रेडियोथेरेपी की योजना बनाई जा रही है।

बार बार बदल रहे मौसम से हालत हो रही खराब, मरीजों की बड़ी तादाद

अजब गजब मौसम: चिलचिलाती धूप तो कभी हल्की बारिश बढ़ा रही उमस

हरिभूमि न्यूज़ ॥ कटनी

आज कल मौसम का हर रोज अपना रंग बदल रहा है। कभी चिलचिलाती धूप तो कभी बादल छा जाते हैं तो कभी आधी तूफान कहर मचाता है। अजब गजब मौसम के बीच लोगों की हालत पतली हो रही है। बादल छा जाने एवं हल्की बारिश के बाद मौसम में थोड़ी के लिए राहत तो मिलती है लेकिन उमस भरी गर्मी बेचैन कर देती है। जैसे ही मौसम साफ होता है तेज धूप और उमस के बीच घर के अंदर एवं बाहर सुकून नहीं मिलता। गुरुवार सुबह तेज धूप रही, दोपहर तक आसमान पर बादल छा गए और बूंदबांंदी हुई। इस बीच उमस वाली गर्मी ने आमजन को परेशान कर दिया। यह सिलसिला बीते एक हफ्ते से चल रहा है। गुरुवार की दोपहर सूरज और बादल के बीच लुका-छिपी का खेल शुरू हुआ और दोपहर में हल्की बारिश हुई। बारिश के बाद और उमस बढ़ गई है। हालांकि बारिश के बाद तापमान में गिरावट दर्ज की गई है, लेकिन



उमस से राहत नहीं मिल रही। गुरुवार को हुई बारिश से लोग उमस और चिपचिपाहट से परेशान दिखे। गर्मी के साथ उमस ने लोगों की मुश्किल को और बढ़ा दिया है। उमस के बूंदबांंदी हुई। इस बीच उमस वाली गर्मी ने आमजन को परेशान कर दिया। यह सिलसिला बीते एक हफ्ते से चल रहा है। गुरुवार की दोपहर सूरज और बादल के बीच लुका-छिपी का खेल शुरू हुआ और दोपहर में हल्की बारिश हुई। बारिश के बाद और उमस बढ़ गई है। हालांकि बारिश के बाद तापमान में गिरावट दर्ज की गई है, लेकिन

हल्की बारिश होती रही तो इससे चिपचिपाती गर्मी से और परेशानी बढ़ जाएगी। मौसम को देखते हुए डाक्टरों का कहना है कि इस दौरान सावधानियां बरतने आवश्यक है वरना मौसमी बीमारियों की चपेट में आ सकते हैं। विशेषकर बच्चों और कमजोर इम्यून सिस्टम वाले व्यक्तियों के लिए, गंभीर स्वास्थ्य समस्याएं बन सकती हैं। इन स्थितियों का सही ढंग से प्रबंधन करने से न केवल मरीज की स्थिति में सुधार होता है, बल्कि अन्य जटिलताओं से भी बचा जा सकता है। उल्टी और दस्त के विभिन्न कारण

हत्या के आरोपी को न्यायालय ने सुनाई आजीवन कारावास की सजा

इमलिया में मृतक मदन सिंह गौड़ निवासी ग्राम इमलिया का शव पाया। मृतक के पुत्र पुष्पेन्द्र सिंह से पूछताछ की गई जो बताया कि 2 जुलाई 22 के सुबह करीबन 10 बजे मदन सिंह गौड़ गांव के ज्ञान सिंह गौड़ की कार गाड़ी में बैठकर गांव के अन्य लोगों के साथ गांव की अनीता चौधरी के चुनाव चिन्ह दोपत्ती के प्रचार कार्य करने के लिए गया था। 3 जुलाई को सुबह 6 बजे प्रार्थी को गांव के ही अर्जुन सिंह गौड़ द्वारा उसके पिता मदन सिंह गौड़ का शव गोकुल सिंह गौड़ के घर की सार के पास आम रोड पर पड़ा होने की जानकारी दी।

रीटी पुलिस ने ने कार्रवाई शुरू की। 5 जुलाई को मृतक मदन सिंह गौड़ के 2 जुलाई को गांव की

अनीता चौधरी के प्रचार कार्य मे साथ जाने वाले संदिग्धों से - पूछताछ की गई। जो दौरान पूछताछ - ग्राम इमलिया निवासी ज्ञान सिंह गौड़, - नारायण सिंह गौड़, भारत सिंह गौड़ - के द्वारा मृतक मदन सिंह गौड़ से - जमीन संबंधी विवाद एवं ज्ञान सिंह - गौड़ के द्वारा दिए गए दो हजार वापिस - मागने की बात को लेकर हुए विवाद - के कारण उक्त तीनों आरोपियों द्वारा - मृतक की हत्या करना स्वीकार - किया। आरोपियों को गिरफ्तार कर न्यायालय में पेश किया गया।

जांच में साक्षियों के कथन - लेखबद्ध किए गए। जिन्होंने अपने कथनों मे मृतक मदन सिंह गौड़ एवं आरोपी ज्ञान सिंह गौड़ के बीच पुराने - जमीनी विवाद का होना

बताए। एवं - ज्ञान सिंह के द्वारा मृतक को पैसे देने की बात बताई। उक्त जमीनी विवाद के संबंध मे आवश्यक दस्तावेजी साक्ष्य संकलित करते हुए न्यायालय अनुविभागीय अधिकारी राजस्व से 5 दस्तावेज प्राप्त किया गया, जिससे प्रमाणित हुआ कि वर्ष 2017 मे मृतक मदन सिंह गौड़ एवं आरोपी भारत सिंह गौड़ के पिता मस्तराम ड सिंह गौड़ निवासी इमलिया के मध्य जमीन बटवारे संबंधी विवाद था। संपूर्ण विवेचना उपरांत आरोपीगण ज्ञान सिंह गौड़, भारत सिंह एवं नारायण सिंह द्वारा अपराध घटित करना प्रमाणित पाए जाने से आरोपीगण के विरुद्ध अभियोग पत्र र तैयार किया जाकर न्यायालय में प्रेषित किया गया।

श्रमिकों को मिलने वाली निःशुल्क सहायता योजना की दी गई जानकारी

हरिभूमि न्यूज़ ॥ कटनी

प्रधान जिला एवं सत्र न्यायाधीश जिला विधिक सेवा प्राधिकरण जितेन्द्र कुमार शर्मा के मार्गदर्शन में अंतर्राष्ट्रीय मजदूर दिवस के अवसर पर 1 मई को महाकौशल फैक्ट्री कटायघाट वरगवां में विधिक जागरूकता शिविर आयोजित किया गया।

इस अवसर पर सुमित शर्मा सचिव जिला विधिक सेवा प्राधिकरण ने शिविर में उपस्थित मजदूरों को संबोधित करते हुये प्रत्येक मजदूर से अपने अधिकारों के प्रति जागरूक होने का आह्वान किया। उन्होंने कहा कि यदि उन्हें अपने अधिकारों को संरक्षित करने में किसी प्रकार की समस्या आती है तो वे कार्यालय जिला विधिक सेवा प्राधिकरण से संपर्क कर सकते हैं।



काली पट्टी बांधकर किया प्रदर्शन, सौंपा ज्ञापन

हरिभूमि न्यूज़ ॥ कटनी

मध्यप्रदेश बैंक मित्र संगठन के आह्वान पर गुरुवार को बैंक मित्रो ने काली पट्टी बांधकर कलेक्ट्रेट के सामने विरोध प्रदर्शन किया। सुबह बैंक मित्र कलेक्ट्रेट के सामने एकत्रित हुए इसके बाद कलेक्टर को ज्ञापन सौंपा गया। बैंक मित्रों ने भोपाल आरबीआई कार्यालय को भेजकर बैंकों पर लक्ष्य पूरा करने के संबंध में दबाव दिए जाने का आरोप लगाते हुए ज्ञापन दिया था। ज्ञापन में बताया गया था कि 1 मई को काली पट्टी बांधकर विरोध प्रदर्शन किया जाएगा। ज्ञापन में बैंक मित्रों को समाजिक सुख, बीमा योजनाओं के नाम पर कंपनियों और बैंकों द्वारा बनाए जा रहे अनावश्यक दबाव व आईडी बंद करने की धमकियों के

खिलाफ यह विरोध किया जा रहा है। प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना, अटल पेंशन योजना जैसी महत्वकांक्षी योजनाओं को कराने के लिए बैंक मित्रों पर अनावश्यक दबाव बनाया जा रहा है। यदि लक्ष्य पूरे नहीं होते तो आईडी बंद करने की धमकी दी जाती है। बैंक मित्रों ने कहा कि में इन योजनाओं के महत्व को भलीभांति समझते हैं लेकिन यदि किसी खाताधारक पास पहले से ही किसी अन्य बैंक के माध्यम से बीमा योजना है तो उसे दोबारा बीमा कराना संभव नहीं है। उन्होंने बताया कि बिना खाताधारक की सहमति के बीमा कराना भी नियम विरुद्ध है। इसके बावजूद बैंक प्रतिदिन लक्ष्य देकर दबाव बना रही हैं, इसे रोका जाना चाहिए।

बरही में धूमधाम से निकाली गई शोभायात्रा



बरही बाबा विजयनाथ धाम की नगरी बरही में अक्षय तृतीया के पावन पर्व पर भगवान परशुराम जन्मोत्सव कार्यक्रम तहसील ब्राह्मण समाज बरही द्वारा मनाया गया जिसमें बरही एवं आसपास के गांव जिसमे छिंदाहाई पिपरिया ,नदावन, पिपरिया कला, सलेया सिहोरा, कुआं, गैरतलाई, इटोरा समेत कई गांवों से सैकड़ों विप्रजन और माताओं और बहनों की उपस्थिति रही। कार्यक्रम के शुरुआत में कन्या पूजन के बाद, भगवान परशुराम का पूजन अर्चन के बाद संगठन के महत्व और विश्व कल्याण के लिए ब्राह्मणों के योगदान पर विभिन्न वक्ताओं ने प्रकाश डाला कार्यक्रम का सफल संचालन नवयुवक मंडल अध्यक्ष प्रवीण त्रिवेदी उब्बू ने किया।। इसके बाद शोभा यात्रा राम मंदिर से बाजार होते हुए विजयनाथ धाम तक निकाली गई।

अंतर्राष्ट्रीय मजदूर दिवस के अवसर पर आयोजित हुआ विधिक साक्षरता शिविर



उन्होंने श्रमिकों को टोल फ्री नं. 15100 के बारे में बताते हुये म.प्र. शासन द्वारा श्रमिकों के हित में चलाई जा रही योजनाओं के बारे में जानकारी दी। साथ ही उन्होंने श्रमिकों को अपना रजिस्ट्रेशन कराने के लिये भी कहा। उन्होंने यह भी कहा कि यदि रजिस्ट्रेशन कराने में किसी श्रमिक को कोई

समस्या आती है, तो वे श्रम कार्यालय में संपर्क कर सकते हैं।

योजनाओं की दी जानकारी

शिविर में हर्षित बिसेन जिला विधिक सहायता अधिकारी के द्वारा श्रमिकों को निःशुल्क विधिक सहायता योजना के बारे में जानकारी दी गई और बताया गया कि पात्र

व्यक्तियों को निःशुल्क विधिक सहायता का लाभ तहसील स्तर से लेकर सर्वोच्च न्यायालय तक प्राप्त है। इस अवसर पर श्रम अधिकारी केबी मिश्रा, लेबर ऑफीसर एस्पी सिंह, आराधना तिवारी पैरालीगल वालंटियर एवं जिला विधिक सेवा प्राधिकरण कर्मचारी तथा बड़ी संख्या में श्रमिक उपस्थित रहे।

भगवान की प्रतिमा ही चोरी कर ले गए चोर

कटनी। चोर बदमाश घर, दुकान, प्रतिष्ठान, स्कूलों के साथ अब मंदिरों को भी निशाना बना रहे हैं। उमरियापान गांव में भगवान विष्णु की दुर्लभ मूर्ति चोरी हो गई है। पुलिस ने शिकायत पर अज्ञात चोरों के खिलाफ मामला दर्ज कर उनकी तलाश शुरू कर दी गई है। जनपद सदस्य शैलेंद्र पौराणिक ने बताया कि दो साल पहले तालाब खुदाई के दौरान दुर्लभ भगवान विष्णु की प्रतिमा निकली थी। बीती रात अज्ञात कुछ बदमाशों ने चोरी कर लिया। घटना से लोगों में आक्रोश व्याप्त है। उन्होंने आगे बताया कि गांव में लगातार घरों और दुकानों में चोरी की वारदात होती रही है। लेकिन अब तो चोरों ने मंदिर तक को नहीं छोड़ा और भगवान की प्रतिमा चोरी कर ली। पुलिस प्रशासन ने अगर जल्द से जल्द आरोपियों के खिलाफ कार्रवाई नहीं की तो उग्र प्रदर्शन किया जाएगा। थाना प्रभारी दिनेश तिवारी ने बताया कि चोरी का मुकदमा दर्ज कर अज्ञात चोरों की तलाश की जा रही है।

कलेक्टर ने बरनमहगवां पहुंच कर, ग्रामीणों की सुनी समस्याएं

कॉलेज के पास संचालित हो रही शराब दुकान को हटाने दिये निर्देश

हरिभूमि न्यूज़ ॥ कटनी

कलेक्टर दिलीप कुमार यादव ने विकासखण्डर बड़वारा के ग्राम पंचायत बरनमहगवां में आयोजित लोक सुनवाई सह जनसंवाद कार्यक्रम में पहुंच कर, ग्रामीणों की समस्याओं सुनी। यहां 91 आवेदकों ने कलेक्टर श्री यादव को अपनी समस्यायें सुनाई, जिस पर कलेक्टर ने अधिकारियों को इनके निराकरण के निर्देश दिए। इस दौरान जिला पंचायत के सीईओ शिशिर गेमावत और एसडीएम विजयाघवगढ़ महेश मंडलाई, तहसीलदार बरही नितिन पटेल सहित विभिन्न विभागों के जिला अधिकारी मौजूद रहे। लोकसुनवाई के दौरान बड़वारा विधायक ने माध्यमिक शाला रूपींद से पदस्थ प्राथमिक शिक्षिका की ओर से कलेक्टर श्री यादव को आवेदन देते हुये बताया कि शिक्षिका श्रीमती नीलम मिश्रा ने अपने एनपीएस खाते से आंशिक निकासी



हेतु 17 मार्च 2025 को आवेदन किया था। परंतु राशि एनपीएस खाते से तो कट गई परंतु बैंक खाते में नहीं आई। कोषालय कार्यालय कटनी में भी कई बार संपर्क करने पर कार्यालय द्वारा इस ओर ध्यान नहीं दिया गया। इस पर कलेक्टर श्री यादव ने जिला कोषालय अधिकारी को शिकायत के उचित निराकरण के निर्देश दिए। ग्राम पंचायत हदरहटा निवासी

रामस्वरूप काछी पिता जगदीश प्रसाद काछी ने कलेक्टर श्री यादव को आवेदन देते हुये कहा कि मेरी भूमि जिसका खसरा नं. 479/2 है। इस भूमि में विगत 10 वर्षों से 50 यूके लिट्रिस के पेड़ मौजूद है, जो कि वर्तमान खसरे में प्रदर्शित नहीं हो रहे हैं। इन्हें खसरे में प्रदर्शित करवाना चाहता हूँ। इस पर कलेक्टर श्री यादव ने एसडीएम को मौके का निरीक्षण करवाकर स्थिति अनुसार

उचित कार्यवाही करने के निर्देश दिए। बरही क्यूटूर साइंस एण्ड जर्नलिज्मन इंस्टीन्यूट के छात्र-छात्राओं ने कलेक्टर श्री यादव को आवेदन देते हुये कॉलेज के पास संचालित हो रही शराब दुकान को वहां से दूर हटवाने की मांग की। जिस पर कलेक्टर श्री यादव ने जिला आबकारी अधिकारी को शिकायत पर निर्धारित समयवाधि में शीघ्र कार्यवाही करने के निर्देश दिए। बरनमहगवां निवासी जानकी बाई पति स्वा. दुर्नई राम ने आवेदन देते हुये कहा कि मेरी आर्थिक स्थिति अच्छी नहीं है एवं मेरी औसत का साधन पेंशन है। मेरे घर में औसत से अधिक बिजली का बिल आ रहा है इसलिए मेरा बिल माफ करवायें। जिस पर कलेक्टर श्री यादव ने बिजली विभाग को निश्चित समय-सीमा में नियमानुसार निष्पक्ष के निर्देश दिए। इसी प्रकार एक अन्य आवेदक बरनमहगवां निवासी फूल सिंह गौड़ ने भी बिजली का बिल माफ करने हेतु कलेक्टर श्री यादव को आवेदन दिया।



सबसे लंबे वेडिंग गाउन से लेकर सबसे लंबे फैशन-शो तक, फैशन से जुड़े अनोखे विश्व रिकॉर्ड

नई दिल्ली। हर व्यक्ति चाहता है कि उसका फैशन और स्टाइल सबसे अलग और खास हो। इसके लिए कुछ लोग इंटरनेट का सहारा लेते हैं तो कुछ खुद ही अपने स्टाइल को रूप देते हैं। कई बार यही फैशन उन्हें ऐसी ऊंचाइयों पर ले जाता है कि वे पूरी दुनिया में नाम कमा लेते हैं। आज हम आपको फैशन से जुड़े कुछ अनोखे विश्व रिकॉर्ड के बारे में बताएंगे, जिनके बारे में जानकर आप भी हैरान रह जाएंगे।



सबसे लंबे वेडिंग गाउन का रिकॉर्ड
9 दिसंबर, 2017 को फ्रांस में दुनिया का सबसे लंबा वेडिंग गाउन बनाया गया था, जिसका नाम गिनीज बुक में शामिल किया गया है। इस गाउन की टेल यानि घेर की लंबाई करीब 8,095.40 मीटर है और इसे डायनामिक प्रोजेक्ट्स नामक दुकान ने बनाया था। 15 लोगों ने दान में मिले कपड़ों को एक साथ जोड़कर टेल बनाने में 2 महीने का समय लगाया था। इसके बाद इसे बेस्ट में लगाकर ड्रेस के साथ जोड़ दिया गया था।



सबसे लंबे फैशन शो का रिकॉर्ड

फैशन शो आम तौर पर कुछ घंटों तक चलते हैं, जिसके दौरान अलग-अलग डिजाइनर अपने बनावे हुए कपड़ों को दिखाते हैं। पेशेवर मॉडल्स ये कपड़े पहनती हैं और दर्शकों के बीच रैप वाक करती हैं। आपको जानकर हैरानी होगी कि दुनिया का सबसे लंबा फैशन शो 30 घंटे तक चला था। इसे यूनाइटेड किंगडम की ब्लॉसम चैरिटी ने इज्जतियत में आयोजित किया था, जो 13 से 14 अक्टूबर, 2017 तक तक चला था।

सबसे जल्दी कपड़े पहनने का रिकॉर्ड

आम तौर पर महिलाएं तैयार होने में घंटों लगा देती हैं। हालांकि, एक महिला ने कुछ सेकंड में कपड़े बदलकर अपना नाम गिनीज बुक में शामिल कर लिया है। सबसे जल्दी राजकुमारी की तरह कपड़े पहनने का गिनीज विश्व रिकॉर्ड 17.28 सेकंड का है। यह रिकॉर्ड शेरी शेफर्ड नामक महिला के नाम दर्ज है, जिसे उन्होंने 14 नवंबर, 2024 को बनाया था। बता दें कि यह रिकॉर्ड न्यूयॉर्क में पूरा किया गया था।



एक फैशन शो में सबसे ज्यादा मॉडल का रिकॉर्ड

औसतन एक फैशन शो में करीब 20 से 40 मॉडल्स शामिल की जाती हैं। शो की मक्यता और दायरे के आधार पर यह संख्या अलग-अलग हो सकती है। हालांकि, न्यू ऑरलियंस के लुइसियाना में एक ऐसा फैशन शो करवाया गया, जिसमें कुल 430 मॉडल शामिल हुई थीं। यह शो 'यू नाइट इवेंट्स', 'पॉजिटिव इमेज मॉडलिंग' और 'शीक नॉवेल्स वर्ल्डवाइड मॉडल मैनेजमेंट' ने मिलकर आयोजित किया था। इसे 'रिबन रॉक द रनवे' नाम दिया गया था।

रोचक खबरें

दुनिया का एकमात्र मंदिर जहां गिलहरी के रूप में विराजित हैं हनुमानजी

अलीगढ़। देश के कोने-कोने में हनुमानजी के लाखों मंदिर हैं। हर मंदिर का एक विशेष महत्व होता है। इन सभी मंदिरों में हनुमानजी की पूजा अलग-अलग तरीके से की जाती है। हनुमानजी का एक ऐसा



अनोखा मंदिर उत्तर प्रदेश के अलीगढ़ में है जो पूरी दुनिया में मशहूर है। क्योंकि इस मंदिर में हनुमानजी महाराज गिलहरी के रूप में विराजमान हैं। इस मंदिर को गिलहराज हनुमान मंदिर के नाम से जाना जाता है। इस मंदिर के बारे में मान्यता है कि यहां लगातार 41 दिनों तक पूजा करने से भक्तों की हर मनोकामना पूरी होती है। गिलहराज हनुमान मंदिर उत्तर प्रदेश के अलीगढ़ में अचल ताल झील के तट पर स्थित है। यह मंदिर कितना पुराना है यह कोई नहीं जानता। ऐसा माना जाता है

कि यह भारत का एकमात्र मंदिर है जहां भगवान हनुमान की गिलहरी के रूप में पूजा की जाती है। धार्मिक ग्रंथों के अनुसार, जब भगवान राम राम सेतु का निर्माण कर रहे थे, तब भगवान राम ने हनुमानजी को कुछ देर आराम करने के लिए कहा, लेकिन हनुमानजी ने आराम नहीं किया। उन्होंने गिलहरी का रूप धारण किया और पुल बनाने में रामसेना की मदद की। भगवान राम ने गिलहरी के रूप में हनुमानजी को देखा और उन पर अपना हाथ फेर दिया, जिसके बाद गिलहरी की पीठ पर भगवान के हाथ की वही रेखा बन गई, जिसे आज भी देखा जा सकता है। गिलहराज मंदिर के महंत कैलाश नाथ ने बताया कि श्री महेंद्रनाथ योगीजी महाराज हनुमानजी को स्वप्न में मिले और कहा कि मैं अचल ताल पर हूं, वहीं मेरी पूजा करो। जब उन्होंने वहां जाकर खोजबीन की तो उन्हें मिट्टी के ढेर पर बहुत सारी गिलहरियाँ मिलीं, जब उन्होंने उसे खोदा तो उन्हें वह मूर्ति मिली। यह मूर्ति गिलहरी के रूप में हनुमानजी की थी। तभी से यह मूर्ति मंदिर में स्थापित कर पूजा की जाने लगी।

पेरिस में होने वाली है फ्रांस के सम्राट नेपोलियन की बेशकीमती तलवार की नीलामी

पेरिस। नेपोलियन बोनापार्ट का नाम फ्रांस के इतिहास में बेहद अहम है, क्योंकि वह फ्रांसीसी सेना के सबसे सफल जनरलों में से एक थे। उन्होंने 1804-15 में फ्रांस के सम्राट के रूप में गद्दी संभाली थी। उन्हें



इतिहास के सबसे महान सैन्य नेताओं में से एक माना जाता है, क्योंकि उन्होंने अनेक लड़ाइयों में फ्रांसीसी सेना को विजय दिलाई थी। अब पेरिस में उनकी एक बेशकीमती तलवार नीलाम होने वाली है, जो आज भी उनके सैन्य कौशल की गाथा कहती है। इस तलवार को नीलाम करने का

फैसला 'द गिवकेलो ऑक्शन फर्म' नामक नीलामीघर ने किया है, जो पेरिस में स्थित है। उनके आधिकारिक बयान के मुताबिक, इसकी नीलामी अगले महीने आयोजित की जाएगी, जिसके लिए 22 मई की तारीख तय हुई है। नीलामी घर का अनुमान है कि इस नायाब तलवार की कीमत 6.82 करोड़ से लेकर 9.38 करोड़ रुपये के बीच लग सकती है। देखा जाए तो यह नीलामी इतिहास में दिलचस्पी रखने वालों के लिए बहुत अहम होगी। इस तलवार को खास तौर से नेपोलियन के लिए ही बनवाया गया था। उन्होंने 1802 में इस तलवार को आर्डर किया था और अपने पूरे शासनकाल में इसे अपने पास ही रखा था। उन्होंने 1815 में यह तलवार अपने करीबी सहयोगी इमैनुएल डी ग्राउची को सौंप दी थी और उन्हें अपने साम्राज्य का अंतिम मार्शल नामित किया था।

टाइटैनिक हादसे में बचने वाले व्यक्ति का पत्र हुआ नीलाम, 3 करोड़ से ज्यादा लगी कीमत

नई दिल्ली। 15 अप्रैल, 1912 की काली तारीख को याद करके आज भी रूह कांप जाती है। इस दिन विशालकाय टाइटैनिक जहाज डूबा था और उसमें सवार 1,496 लोगों की मौत हो गई थी। हालांकि, कई लोगों की किस्मत ने उनका साथ



दिया और भगवान उनपर मेहरबान हुए, जिस कारण उनकी जान बच गई। अब टाइटैनिक हादसे में बचने वाले एक व्यक्ति का पत्र नीलाम हुआ है, जिसकी कीमत करोड़ों में लाई गई है। यह पत्र प्रथम श्रेणी के यात्री कर्नल आर्चीबाल्ड ग्रेसी का है, जिन्होंने इसमें टाइटैनिक की त्रासदी का वर्णन किया है। पत्र पर 10

अप्रैल, 1912 की तारीख लिखी हुई है, जिस दिन वह जहाज पर चढ़े थे। ग्रेसी ने पत्र टाइटैनिक के केबिन सी51 से लिखा था। यह पत्र 11 अप्रैल, 1912 को आयरलैंड के क्वीन्सटाउन में जहाज के रोके जाने पर पोस्ट किया गया था। इस पर 12 अप्रैल की तारीख के साथ लंदन का पोस्टकार्ड भी चिपका था। इस पत्र की नीलामी का आयोजन रविवार को इंग्लैंड स्थित विल्टशायर के हेनरी एल्लर्ड एंड सन नामक नीलामीघर ने किया था। इसे एक अज्ञात व्यक्ति ने खरीदा है और इसकी कीमत अनुमानित कीमत से 5 गुना ज्यादा लगी है। नीलामीघर ने इसकी कीमत 68 लाख रुपये तय की थी, लेकिन यह 3.41 करोड़ रुपये में नीलाम हुआ है। नीलामीकर्ता ने बताया कि इस पत्र की कीमत टाइटैनिक जहाज पर लिखे गए किसी भी अन्य पत्र से अधिक है। इस पत्र को इससे पहले कभी बाजार में नहीं लाया गया था।

कहीं मादा की दादागिरी, तो कोई लिंग बदलने में माहिर! दिमाग हिला देंगे जानवरों के ये सीक्रेट

नई दिल्ली। जंगली जानवरों की दुनिया में नर और मादा के बीच अंतर साफ दिखाई देता है। लेकिन, प्रकृति के नियम इतने आसान नहीं हैं। जानवरों के बारे में वैज्ञानिक लगातार रिसर्च कर रहे हैं और पता चल रहा है कि सेक्स और लिंग के मामले में इनके बीच कई तरह के अपवाद हैं। उदाहरण के तौर पर समुद्री घोड़ों में नर गर्भवती होता है और बच्चे को जन्म देता है। आपको ये बात सुनकर भले ही हैरानी हो, लेकिन इस तरह के कुछ अपवाद और भी हैं। आइए, आपको ऐसे ही सात जानवरों के बारे में बताते हैं।



लकड़बग्घा

अफ्रीका के जंगलों में एक हैरान कर देने वाला जानवर रहता है- पितीदार लकड़बग्घा। इनकी दुनिया में मादाओं का राज चलता है। यहां शिकार से लेकर बच्चों की परवरिश तक, सब कुछ मादाएं ही करती हैं। नर लकड़बग्घों से मादा कहीं ज्यादा मजबूत और ताकतवर होती हैं। इनके शरीर में टेस्टोस्टेरोन का स्तर भी ज्यादा होता है। यहां तक कि सबसे कमजोर मादा लकड़बग्घा भी सबसे ताकतवर नर से ज्यादा शक्तिशाली होती है।

सफेद गर्दन वाला जैकोबिन

सेंट्रल अमेरिका के सफेद गर्दन वाले जैकोबिन चिड़ियों पर एक नया अध्ययन हुआ है। इसमें पाया गया है कि लगभग 20 फीसदी मादा जैकोबिन चिड़ियों में चमकीले नीले और हरे रंग के पंख होते हैं। ये रंग नर जैकोबिन चिड़ियों जैसे ही होते हैं। इसके बावजूद उन्हें नर जैसा दिखने का फायदा मिलता है। दरअसल, नर जैकोबिन इस तरह की मादा चिड़ियों से दूर ही रहते हैं। वे सजावटी पंखों वाली मादाओं के पास जाने से बचते हैं और इसी वजह से इन मादा चिड़ियों को आसानी से अपना भोजन मिल जाता है।



समुद्र का गेंडा नरवाल

नरवाल, जिसे समुद्र का गेंडा भी कहते हैं। आर्कटिक क्षेत्र में पाए जाने वाले नर नरवाल में तीन मीटर तक लंबा एक घुमावदार दांत होता है। मादाओं को आकर्षित करने और प्रतिस्पर्द्धा नरों को चेतावनी देने के लिए नर इस दांत का इस्तेमाल करते हैं। जिस नर का दांत सबसे बड़ा होता है, वही सबसे प्रभावशाली होता है और उसे प्रजनन के सबसे अधिक मौके मिलते हैं। हालांकि, कुछ मादा नरवाल में भी दांत पाए जाते हैं।



मल्लाई (जंगली बतख)

एक और उदाहरण है मल्लाई, जिसे नीलसर या जंगली बतख भी कहा जाता है। इनमें मादाओं के पंखों का रंग भूरा होता है, जो प्रकृति ने इन्हें खास मकसद से दिया है। दरअसल, इस रंग की वजह से ये बतख शिकारियों की नजर से छिप जाती हैं। हालांकि, नर मल्लाई के पंख चमकीले नीले और हरे होते हैं, लेकिन यही उनके आकर्षण को बढ़ाते हैं। मादाएं उनके पंखों के आधार पर 'सबसे कामुक' नर को चुनती हैं।



बाई बटनक्वेल बच्चों को पालता है

दक्षिण एशिया में पाए जाने वाले बटेर की एक प्रजाति है- बाई बटनक्वेल। इनमें नर और मादा की भूमिकाएं पूरी तरह से उलटी हैं। मादा बटेर नर से बड़ी होती हैं और उनके गले और छाती पर काला धब्बा होता, जो नर में नहीं होता। मादा बटेर जोर से आवाज निकालकर नर को आकर्षित करती हैं और अपने लिए साथी पाने के लिए लड़ती हैं। सबसे हैरान करने वाली बात तो यह है कि एक बार संबंध बनाने के बाद, मादा बटेर दूसरा साथी ढूँढने निकल जाती है।



एशियाई शीप्सहेड रैसे

जानवरों की दुनिया में विपरीत लिंग जैसा दिखने के कई फायदे होते हैं। एशियन शीप्सहेड रैसे जैसी कुछ मछली प्रजातियां तो अपने जीवनकाल में ही लिंग बदल लेती हैं। द कन्वर्शेशन की रिपोर्ट के मुताबिक, इसे सौक्वैशियल हेर्मैफ्रोडिटिज्म कहते हैं, जहां सबसे बड़ी मादा मछली नर में बदल जाती है। हमलों के स्तर में बदलाव से उनके अंडाशय, वृषण में बढ़ा जाते हैं, जिससे वे अपने जीवनकाल में और भी बच्चे पैदा कर पाती हैं।



मादा रूप धारण कर लेता है रफ पक्षी

जीवों के बीच रफ पक्षी एक ऐसा उदाहरण है, जो दिखाता है कि फायदे के लिए किस तरह नर पक्षी भी मादा रूप धारण कर सकते हैं। कुछ नर पक्षी प्रजनन के मौसम में मादा पक्षियों की नकल करते हैं, ताकि वे मादाओं के पास जा सकें और चूपके से प्रजनन कर सकें। यह रणनीति उन्हें प्रजनन का अवसर तो देती है, साथ ही वे शक्तिशाली नर पक्षियों को भी चकमा देते हैं।



सांप से कम जहरीले नहीं हैं ये जानवर, जहर से करते हैं अपनी हिफाजत...छुआ भी तो आ जाएगी शामत

नई दिल्ली। देशभर में मानसून की दस्तक के साथ ही बारिश का दौर शुरू हो गया है। और इसके साथ ही रिहायशी इलाकों में सांपों के निकलने की खबरें भी आने लगी हैं। दरअसल, बरसात की वजह से सांपों के बिल में पानी भर जाता है, जिसके चलते अक्सर सांप बाहर निकलकर रिहायशी इलाकों में पहुंच जाते हैं। हालांकि, डरने की जरूरत केवल सांपों से ही नहीं है, बल्कि कुछ और जानवर भी ऐसे हैं, जिनके अंदर जहर भरा होता है। अपने इस जहर का इस्तेमाल ये जानवर खुद की हिफाजत और शिकार के लिए करते हैं। आइए, आपको ऐसे ही पांच जानवरों के बारे में बताते हैं।

ब्लू-रिंग ऑक्टोपस

धरती पर मौजूद सबसे जहरीले जानवरों में ब्लू-रिंग ऑक्टोपस का नाम शामिल है। इसका जहर इतना खतरनाक होता है कि उसके असर से इंसान को लकवा तक मार सकता है। कई बार इंसान मर भी जाता है। हालांकि ये अपने जहर का इस्तेमाल ज्यादातर तभी करते हैं, जब इन्हें किसी से खरारा महसूस होता है।



बिच्छू

जहरीले जीवों में बिच्छू भी शामिल है। ये अपनी पूछ के जहरीले सिर को आगे की ओर घुमाकर अपने शिकार को डंक मारते हैं। बिच्छू अपने जहर का इस्तेमाल शिकार को मारने और शिकारियों से बचने के लिए करते हैं। बताया जाता है कि धरती पर बिच्छू डायनासोर के युग से भी पहले से मौजूद हैं। हालांकि, दुनिया में मौजूद बिच्छुओं की केवल 30 या 40 प्रजातियों में ही इतना जहर मिलता है कि वे किसी इंसान को मार सकें।



डार्ट मेंढक

पीले, नारंगी, लाल, हरे और नीले रंग वाले ये मेंढक जहर से भरे होते हैं। इनके शरीर पर बना रंगीन डिजाइन ही शिकारियों को बताने के लिए काफी होता है कि ये मेंढक जहरीला है। आपको जानकर हैरानी होगी कि एक डार्ट मेंढक के भीतर इतना जहर होता है कि वो 20 हजार चूहों को मारने के लिए काफी है।



बुलेट चींटी

पूरी दुनिया में मौजूद चींटियों की 12 हजार से भी ज्यादा प्रजातियों में बुलेट चींटी सबसे खतरनाक होती है। इसका जहर इतना खतरनाक होता है कि अगर ये डंक मार दे तो 24 घंटों तक असहनीय दर्द रहता है। लाल भूरे रंग की ये चींटी आकार में करीब 2.5 सेमी तक होती है। इसके जबड़े काफी बड़े होते हैं और देखने में ऐसे तैयारी की तरह नजर आती हैं, जिसके पंख ना हों।



स्टोनफिश

स्टोनफिश एक ऐसी मछली है, जो अपनी हिफाजत के लिए धोखा देने में माहिर होती है। स्टोनफिश सबसे जहरीली मछली है, जो इंसानों के लिए बेहद खतरनाक होती है। छोट्टी-छोटी आंखों और बड़े सिर वाली ये मछली चट्टानों के बीच कीचड़ और मुहाने में छिपकर रहती हैं। इन्हें आंखों से देखना मुश्किल होता है, लेकिन अगर गलती से इनके ऊपर पर पड़ जाए, तो ये तुरंत अपने पंख की रीढ़ में बने खांचे के जरिए जहर को इंजेक्ट कर देती हैं।

दुनिया के सबसे लंबे कुत्ते की लंबाई फुट में तो सबसे छोटे कुत्ते की इंच में



नई दिल्ली। अमेरिका के रहने वाले दुनिया के सबसे लंबे और सबसे छोटे कुत्ते की बीच लगभग 3 फीट का अंतर है और दोनों का एक दूसरे से मिलना काफी सुखियां बटोर रहती हैं। इससे दोनों ने यह साबित कर दिया कि सच्ची दोस्ती के लिए आकार मायने नहीं रखता है। गिनीज बुक के अनुसार, दुनिया का सबसे लंबा कुत्ता रेंजिलान्ड है, जिसकी लंबाई 3 फीट 4 इंच है, जबकि दुनिया के सबसे छोटे कुत्ते पर्ल की लंबाई 3.59 इंच है। सबसे बड़ा कुत्ता रेंजिलान्ड ग्रेट डेन मस्ल का 7 वर्षीय कुत्ता है। रेंजिलान्ड को उसके मालिक सैम एक पपी के तौर पर अपने घर में लाए थे और धीरे-धीरे उसकी लंबाई इतनी बढ़ गई कि आज उसका नाम गिनीज बुक में दर्ज है। सैम का कहना है, जब से मैंने उसे पाला है, तब से लेकर लगभग डेढ़ साल तक वो बढ़ता चला गया, लेकिन वह अभी भी दिल से एक छोटा पपी है और एक मानव बच्चे की तरह व्यवहार करता है। पर्ल चिहुआहुआ नस्ल का कुत्ता है, जो 4 साल का है। पर्ल को पहली बार इटली के शहर मिलान में टीवी शो 'लो शो देई रिकॉर्ड' के एक एपिसोड के दौरान दुनिया को दिखाया गया था। उसे अंडे के आकार की सीट पर मंच पर लाया गया था। पर्ल की मालकिन वेनेसा सेमलर ने बताया कि उनके पर्ल का स्वभाव बाकी चिहुआहुआ के मुकाबल बहुत शांत है और उनके पास तीन और कुत्ते हैं, लेकिन पर्ल ही बहुत छोटा है। वेनेसा ने बताया कि हाल ही में दोनों कुत्तों की मुलाकात की लेकिन हम लोग काफी उन्सुक थे और पर्ल भी बड़े कुत्तों के साथ खुश रहता है। उन्होंने अपने बताया, जब दोनों कुत्ते मिले तो ऐसा लगा ही नहीं कि दोनों पहली बार मिले हो, सच में ये एक यादगार दिन रहा।

कुछ ऐसी है झांग की दिनचर्या

काम के दिनों के दौरान वह कंपनी के कैफेटेरिया में खाना खाते हैं, जिन में नहाते हैं और अपनी कार को पार्क करने के लिए चार्जिंग स्टेशन का इस्तेमाल करते हैं। इसके बाद वह किसी पार्क में एक शांत जगह ढूँढते हैं, वाहन को पिछली सीटों को मोड़ देते हैं और उनपर गद्दा बिछाकर सो जाते हैं। पार्क में एक सार्वजनिक शौचालय है, जहां वह नहा-धो लेते हैं। सप्ताहांत में वह अपने कपड़े घर ले जा कर धोते हैं।

छुटी होने पर चले जाते हैं घर

झांग वॉकड पर 300 किलोमीटर की यात्रा करके अपने घर जाते हैं और परिवार संग समय बिताते हैं। वह हफ्ते में 3 दिन घर पर रहते हैं और इसी समय अपने कपड़े आदि भी धो लेते हैं।



कैसे शुरू हुआ कार में सोने का सिलसिला ?

काम के शुरूआती महीनों में वह रोजाना अपने फ्लैट से ऑफिस जाया करते थे, जिसका किराया 29,225 रुपये था। एक बार वह पार्क में कैमिपंग करने गए, जिस अनुभव ने उन्हें जीवन जीने का एक नया तरीका अपनाने के लिए प्रेरित किया। झांग ने 4 साल पहले एक इलेक्ट्रिक कार खरीदी थी, जिसकी पिछली सीट पर गद्दा आसानी से रखा जा सकता था। तभी से वह ऑफिस से आने के बाद रोजाना रात को उसी में सोने लगे।

बहुत कम हो गया है झांग का खर्चा

झांग ने बताया कि इस तरह की जीवनशैली अपनाने से उनका दैनिक खर्च लगभग 1,168 रुपये हो गया है, जिसमें कार और अन्य चीजें शामिल हैं। पार्किंग के लिए हर रात उन्हें 70 रुपये देने होते हैं और ऑफिस में प्रतिदिन 233 रुपये का अतिरिक्त पार्किंग शुल्क देना पड़ता है। झांग इस बात पर जोर देते हैं कि उन्होंने ऐसी जीवनशैली केवल इसलिए अपनाई, क्योंकि उन्हें इससे खुशी मिलती है और यह स्वतंत्र और आरामदायक महसूस करते हैं।